

శ్రీయతిపతిదినచర్యా

1

శ్రీమత్పరాంకుశమునయే నమః

శ్రీమతే రామానుజాయ నమః

శ్రీమద్రమ్యజుమాతృగురవే నమః

యతిపతిదినచర్యా

యతిపతిదినచర్యాం యశ్చకారాతిభోగ్యాం
వరవరమునిపౌత్ర స్సౌమ్యజుమాతృనామా|
గురురమలగుణానాం వైష్ణవానాం ముదే తం
గురుజనవరమీడే గోమతాఖ్యాన్వవాయం||

శ్రీమద్రణే దివ్యధామ్ని శ్రీశ్రీకాన్తమనోహరే
వసన్తం గురుమార్యాణాం వందే రామానుజం మునిం||1
బ్రాహ్మే ముహూర్తే చోత్థాయ ధ్యాత్వా గురుపరంపరాం
రహస్యత్రితయం రమ్యం పరవ్యూహాదికాన్తథా ||2
పంచప్రకారాంశ్చ హరేర్ఛిరాదిగతేఃక్రమమ్
ధ్యాయన్తం కూరనాథాద్యైస్సేవ్యమానం గురూత్తమైః||3
చతుఃశ్లోకిం స్తోత్రరత్నం స్తోత్రం యామునవక్తృకం
భక్తాంఘ్రిరేణుశ్రీసూక్తీః ప్రబోధనపరాశ్శుభాః ||4
ప్రాబోధికిశ్చ గోదాయా స్సూక్తిర్భాగవతైస్సహ
అనుసందధతం సమ్యగాశ్రయే యతిశేఖరమ్||5
తతఃప్రత్యూషసమయే భక్తైశ్చిష్యైర్వ్యతీశ్వరైః

2

శ్రీయతిపతిదినచర్యా

శ్రీరంగధామ నత్వా తదుదగ్భాగాశ్రితాం నదీం
కావేరీం శ్రీమతీం గత్వా శ్రీశధ్యానపురస్సరమ్
శ్రీపతేరాజ్జయా సిద్ధాః కృత్వాపౌర్వాహ్నికీఃక్రియాః 7
సముపేత్య నిజంధామ నత్వా స్వారాధ్యమచ్యుతమ్
స్వమతస్థాయినస్సర్వాన్వేదపారాయణేరతాన్ 8
వేదాంతతర్కమీమాంసావ్యాఖ్యాత్వాన్వైష్ణవవానపి
ఇతిహాసపురాణాదిపారాయణపరానపి 9
కర్మయోగాదినిరతాన్ పరవ్యూహాదిషుస్థితాన్
శ్రీమచ్ఛారీముఖ్యానాంమునీనాం సూక్తితత్పరాన్ 10
సర్వానుపేత్యసస్నేహం నందయంతం నమామి తమ్
తతఃశ్రీరంగరాజస్య సేవార్థం స్వాశ్రితైస్సహ 11
ప్రయాంతం మంత్రరత్నానుసంధానాసక్తచేతసమ్
దక్షిణేన ధృతశ్రీమత్త్రిదండం పాణినాదరాత్ 12
అన్యపాణితలస్పృష్టకూరనాథకరాంబుజమ్
ప్రదక్షిణీకృత్య శనైః శ్రీరంగం ధామతన్మహత్ 13
చతురానననామానం సమేత్యానమ్య గోపురమ్
గోదాం శతారిం యోగీంద్రం బలిపీఠంతథైవ చ 14
ప్రదక్షిణక్రమేణైవ పాకశాలాలయాం శ్రియమ్
శ్రీమద్రంగావరవరంవిమానం రంగసంజ్ఞకమ్ 15
సేనాపతించనిచులాం నాయికాం రంగిణః పదే

శ్రీయతిపతిదినచర్యా

3

వాసుదేవం ద్వారపాలౌ వైనతేయం ప్రణమ్యచ 16
 మంగలాశాసనం కృత్వా తత్రతత్ర యథోచితమ్
 ఊరీకృత్య చ తీర్థాద్యముల్లసంతం మునిం భజే 17
 ఛత్రోపలక్షితద్వారం తతశ్శ్రీమదుపేత్య చ
 ఆద్యమర్చావతారాణామావిర్భూతం యదృచ్ఛయా 18
 ఇక్షా వ్వాకూణాం కులధన మిష్టదైవం శ్రియఃపతిమ్
 కావేరీపులినే రమ్యే శేషపర్యంకశాయినమ్ 19
 నాథయామునపూర్వాణాం గురూణాం కులదైవతమ్
 శ్రీరంగరాజం దేవేశం దృష్ట్వాచార్యపురస్సరమ్ 20
 సాష్టాంగం సమ్యగానమ్య సహశిష్యైశ్చ భక్తితః
 అంతఃప్రవిశ్య సామోదమామోదస్తంభమేవ చ 21
 శ్రీభట్టనాథ శ్రీసూక్తై ర్మంగలాశాసనాత్మకైః
 జితంతాస్తోత్రరత్నాభ్యాం భీతిప్రీతి పురస్సరమ్ 22
 మంగలాశాసనం శౌ రేః కుర్వంతం గురుమాశ్రయే
 తతో విమానే ప్రణవాకారే వ్య క్తే స్వయంభువి 23
 దివ్యసింహాసనే రమ్యే స్థితం పద్మాసనేఽగ్రతః
 కస్తూరీతిలకాద్రమ్యాత్కాంతఫాలతలం హరిమ్ 24
 కంజాక్షం కాంతవదనం కమనీయాంగసుందరమ్
 పాణిపద్మచతుష్కేణ స్వాశ్రితాభీష్టదాయినమ్ 25
 శంఖచక్రేచ దధతం గదామభయముద్రికామ్
 ఆసన్నాభ్యాంరమాభూభ్యాంపార్శ్వయోః పర్యుపాసితమ్ 26

శ్రీయతిపతిదినచర్యా

4

సర్వావయవ సౌందర్యా దభిరామవరా భిధామ్
 సంప్రాప్తం భట్టనాథోక్త్యా తదా గోదాసమర్పణే 27
 సంసేవ్యానందభరితం సంశ్రయే యతిశేఖరమ్
 తత శ్రీరంగరాజస్య శ్రీమత శ్శేషశాయినః 28
 పాదారవిందే పరమే భక్తాభీష్టప్రదే శుభే
 సౌవర్ణకాహాలాకారే జంఘే దివ్యేచజానునీ 29
 కదలీకాంత కాండోరు యుగలంచాతి సుందరమ్
 కాంచనాంబరఖండాభ్యాం కమనీయకటీతటమ్ 30
 దివ్యాంసనాభిమధ్యంచ త్రివల్యా శోభితోదరమ్
 లక్ష్మీకేలిగృహం రమ్యం లలితంకౌస్తుభశ్రియా 31
 వక్షస్స్థలం మనోహారి వైజయంత్యా విభూషితమ్
 గై ౧వేయభూషారుచిరం కంఠం కంబుసమాకృతిమ్ 32
 ఉపధానీకృతం బాహుముత్తమాంగసమీపతః
 దక్షిణంచ తథా జానువిశ్రాంతం దక్షిణం భుజమ్ 33
 పద్మాభిరామవదనం పద్మపత్రేక్షణద్వయమ్
 సుభ్రూయుగం సునాసంచ సుకపోలతలద్వయమ్ 34
 సుందరం చుబుకం చాపి సుస్మితాధరపల్లవమ్
 కాంతకుండలసంశోభికర్ణపాశయుగం తథా 35
 సులలాటం చ తత్రోర్ధ్వపుండ్రం చాపి లలాటికామ్
 సర్వాధిరాజ్య పిశునం సర్వదేవ నమస్కృతమ్ 36
 దివ్యరత్నకిరీటంచ దర్శందర్శం పునఃపునః

మునివాహనయోగీంద్రసూక్ష్మచ్ఛారణపూర్వకమ్ 37
 ఆపాదచూడం సంసేవ్య సర్వావయవ భోగ్యతామ్
 శ్రీరంగరాజం శరణం ప్రార్థయంతం భజామి తమ్ 38
 తతః శ్రీరంగరాజస్య శ్రీమతీం ధృతశాటికామ్
 పాద్యతీర్థం ప్రసాదంచ పాదుకాంమాలికాంశుభామ్ 39
 అంగీకృత్య కృపామూల మనుజ్ఞాప్యాశ్రితైస్సహ
 విమానం ప్రణవాకారంవిధాయాంతఃప్రదక్షిణమ్ 40
 ఛత్రోపలక్షితద్వారా త్పాగ్ధేశే శ్రీశభక్తితః
 స్థిత్యా కాలం క్షణం దేవమనుభూయ పునఃపునః 41
 ద్వారాత్తస్మాద్భూహిశ్చైత్య నత్వా క్షామణపూర్వకమ్
 బలిపీఠంతతఃప్రాప్య ప్రణమంతం భజామి తమ్ 42
 తతో మహామంటపం తదేత్య శ్రీరంగశాయినః
 కైంకర్యవర్థకాన్ భక్తాన్ కింకరాంశ్చానుమాన్య చ 43
 శ్రీరంగశయముద్వేలం పరామృశ్యోత్తరోత్తరమ్
 కలిజిన్నిర్మితం సమ్యగ్గాన్యాగారంచ యోగినః 44
 శ్రీగోపురవరాసీనమానమ్య నృహరిం తతః
 శ్రీరంగరాజమహిషీం సేవ్యాం సర్వాత్మభిస్సదా 45
 శ్రీశాశ్రయే చ జీవానాం ప్రాప్తాం పురుషకారతామ్
 జననీం సర్వలోకానాం శ్రియం దేవీముపేత్య చ 46
 సంసేవ్య శిష్యైర్భక్తైశ్చ మంగలాశాస్తి పూర్వకమ్

తీర్థాదికం చ స్వీకృత్య పరిక్రమ్య ప్రదక్షిణమ్ 47
 సహస్రస్తంభసంయుక్తం నమస్కృత్వాచ మంటపమ్
 స్వీయం మఠం సమాసాద్య సచ్చిష్యైః ప్రేమపూర్వకమ్ 48
 వ్యాఖ్యానకూటే విమలే విద్యజ్జననిషేవితే
 పద్మాసనస్థం పద్మాక్షపాదాబ్జన్యస్తమానసమ్ 49
 ప్రసన్నవదనాంభోజం ప్రపుల్లాంబుజలోచనమ్
 ఊర్ధ్వపుండ్రైర్విరాజంతముల్లసద్చిర్మనోహరైః 50
 బ్రహ్మసూత్రేణ శుభ్రేణ శోభితం బ్రహ్మతేజసా
 పద్మాక్షతులసీమాలాపరిష్కృతభుజాంతరమ్ 51
 త్రిదండమండితోరస్కం దివ్యజ్ఞానామృతోదధిమ్
 కాషాయవస్త్రసంశోభి కటీతటమనోహరమ్ 52
 శ్రీమద్వైష్ణవ సిద్ధాంత ప్రతిష్ఠాపన దేశికమ్
 వేదాంతవిద్యాం విమలాం వ్యాకుర్వంతం మృదుాక్తిభిః 53
 శిష్యేభ్యో హితకామేభ్యః శ్రీశ శేషత్వబోధినీమ్
 భక్తైర్భాగవతైశ్చాపి సేవ్యమానం యతీశ్వరమ్ 54
 శ్రీభాష్యకారం సేవేహం శ్రీకాంతానందవర్ధనమ్
 తతః శ్రీపాదతీర్థైస్సైస్విశ్విష్యాణాంచ మహాత్మనామ్ 55
 సతాం సఫలయంతం తం సంశ్రయే యతిశేఖరమ్
 తతో మాధాహ్నికం కృత్యమనుష్ఠాయ యథావిధి 56
 స్వీయం కులధనం శ్రీశమారాధ్య కరుణాకరమ్

శ్రీయతిపతిదినచర్యా

7

శ్రీమద్రంగాధిరాజస్య పూజాంమాధ్యాహ్నికీం శుభామ్ 57
 సంజాతాం భక్తితః కృత్వా భక్తై ర్యతివరైస్సహ
 హార్దపూరుషభోగ్యంచేత్యనుయాగం విధాయ చ 58
 ప్రసాదపాత్రం కుర్వాణం భక్తవర్గం యథోచితమ్
 ప్రపద్యే భక్తవర్గాణాం పారిజాతం యతీశ్వరమ్ 59
 తతశ్చైకాంతమాశ్రిత్య సన్నివిష్టం కృతాంజలిమ్
 శ్రీభూపతేశ్చ చరణౌ చింతయంతం భజామి తమ్ 60
 తతశ్శరారియోగీంద్ర సూక్త్యర్థానుభవైర్ముహుః
 భక్తానాం భగవద్భక్తిం వర్ధయంతం నమామి తమ్ 61
 తతస్సాయంతనం కర్మ కృత్వా శ్రీరంగశాయినమ్
 ధ్యాత్వా ప్రపద్యేదేవేశమారాధ్య స్వీయమచ్యుతమ్ 62
 వేదార్థ వాక్య తత్త్వార్థై ర్విమల జ్ఞానసంపదః
 బోధయంతంనిజాన్ భక్తాన్పుణ్యశ్లోకంనమామి తమ్ 63
 తత శ్శీశేష పర్యంకే శయానం రంగశాయినః
 సర్వోపచారసహితం యోగనిద్రాత్మకం హరేః 64
 శ్రుత్వా శ్రీమతి పర్యంకే సామ్యే కృష్ణాజినాత్మకే
 సంవాహ్యమానచరణం సచ్చిష్యైశ్చ గురూత్తమైః 65
 పత్యుః శ్రియః ప్రసాదేన భగవద్యోగమాస్థితమ్
 భగవత్ప్రాప్తిఘటకం స్వాశ్రితానాం మహాత్మనామ్ 66
 శ్రీభాష్యకారం యమినం యతిరాజం దయాంబుధిమ్

శ్రీయతిపతిదినచర్యా

8

ప్రపన్నజనకూటస్థం ప్రపద్యే భక్తవత్సలమ్ 67
 శేషాం శేనావతీర్ణాయ శ్రీరామానుజయోగినే
 గురూణాం గురవేభూయాన్నిత్యశ్రీర్నిత్యమంగలమ్ 68

 శ్రీమతీం యతిరాజస్య దినచర్యామిమాం పఠన్
 ప్రాప్నుయాత్ప్రమాంభక్తిం యతిరాజపదాబ్జయోః 69

 శ్రీమద్రంగే మహతి నగరే నిత్యవాసీ మహాత్మా
 త్రయ్యంతార్థ స్థితిముపదిశ న్భూతలే పుణ్యకీర్తిః
 శ్రీమాన్రంగేశ్వరచరణయోర్మంగలానిప్రయుంజన్
 శేషాం శేన ప్రథితవిభవో భాతి రామానుజార్యః 70

ఇతి యతిపతిదినచర్యా



